



“हम अपने स्टाइल में खेले, जो गेम को आगे ले जाने के लिए है। हम जिस तरह से खेले, उसने हमारी खेल शैली को भी मान्य किया।” कई बार कुछ चीजें हमारे अनुकूल नहीं रही मगर यह गेम का नेचर है।
- ब्रैंडन मैक्कलम

इंग्लैंड के कोच, बैजबॉल की अलोचना पर।



आज का खिलाड़ी



भारत व पाकिस्तान के बीच सैंफ फुटबॉल चैंपियनशिप के मैच के दौरान यहां वेस्ट ब्लॉक ब्लूज स्टेड पर एक बड़े से बैनर पर लिखा था, 'अमर है नंबर 11'। यह सुनील छेत्री के लिये दर्शकों की ओर से सम्मान की बानगी थी जिन्होंने भारतीय कप्तान के हर मूव को हौसलाअफजाई की। उनके

क्या आप जानते हैं? ... क्रिकेट के इतिहास में केवल चार टेस्ट सीरीज बिना हार-जीत के समाप्त हुईं जिनका प्रत्येक मैच ड्रा रहा, इनमें से दो सीरीज लगातार भारत और पाकिस्तान के बीच हुईं।

सुनील छेत्री

खेल पर मानो उग्र का कोई असर ही नहीं है। छेत्री ने आईएसएल के एक वीडियो में कहा था, "पाकिस्तान के खिलाफ मैच से पहले जब भी हम खिलाड़ियों से मिलते तो काफी दोस्ताना बात होती है। मैं एक या दो बार पाकिस्तान गया तब भी काफी दोस्ताना माहौल था।"

राष्ट्रत जयपुर, 29 जून, 2023 7

शोरी के शतक से उत्तर क्षेत्र मजबूत

बेंगलुरु, 28 जून। सलामी बल्लेबाज ध्रुव शोरी (135) के शानदार शतक और निशांत सिंधु (76 नाबाद) के अद्वितीयक की मदद से उत्तर क्षेत्र ने दलीप ट्रॉफी के दूसरे क्वार्टरफाइनल के पहले दिन बुधवार को पूर्वोत्तर क्षेत्र के खिलाफ छह विकेट के नुकसान पर 306 रन बना लिये। पूर्वोत्तर ने टॉस जीतकर गेंदबाजी का फैसला किया लेकिन शुरुआती ओवरों में संयम दिखाने के बाद शोरी और प्रशांत चोपड़ा (32) बिना किसी परेशानी के खेलते नजर आये। दोनों ने पहले विकेट के लिये 80 रन की साझेदारी की। फेरोजियम जोतिन (53/2) ने प्रशांत और अंकित कालसी (शून्य) को लगातार गेंदों पर आउट कर पूर्वोत्तर को राहत पहुंचाई। प्रथमिपरन सिंह ने शोरी के साथ 59 रन की साझेदारी की, हालांकि वह 40 गेंद पर चार चौकों और एक छक्के के साथ 31 रन बनाकर आउट हुए। अंकित कुमार भी पिच पर 21 गेंद तक समय बिताने के बाद नौ रन बनाकर आउट हो गये। विकेटों के निरंतर पतन के बीच निशांत ने शोरी का साथ दिया। दोनों बल्लेबाजों ने पांचवें विकेट के लिये 80 रन की साझेदारी की। शोरी ने अपना शतक पूरा करते हुए 211 गेंद पर 22 चौकों की सहायता से 135 रन बनाये। एल किशन सिंघा ने शोरी और जयंत यादव (शून्य) को लगातार गेंदों पर आउट किया। दिन का खेल खत्म होने से पहले निशांत और पुलकिंत नारंग के बीच 64 रन की साझेदारी हो चुकी है। निशांत 113 गेंद पर 76 रन बनाकर जबकि पुलकिंत 66 गेंद पर 23 रन बनाकर नाबाद हैं। इसी बीच, अलुर में खेले गये एक अन्य क्वार्टरफाइनल में पूर्व क्षेत्र ने मणिशंकर मुरारिसिंह (42/5) की अगुवाई में गेंदबाजों के शानदार प्रदर्शन का बदीलत केंद्रीय क्षेत्र को 182 रन पर ऑलआउट कर दिया। केंद्रीय क्षेत्र के लिये रिंकु सिंह ने सर्वाधिक 38 रन बनाये। शाहबाज अहमद को दो जबकि इशान पोपल और शहबाज नदीम को एक-एक सफलता हासिल हुई। सुदीप कुमार घराणी 19 रन बनाकर जबकि नदीम छह रन बनाकर क्रीज पर मौजूद हैं।

मालदीव को हराकर सेमीफाइनल में भारत से भिड़ेगा लेबनान

बेंगलुरु, 28 जून। लेबनान ने हसन मातूक के गोल से सैंफ चैंपियनशिप 2023 में मालदीव को 1-0 से हराकर ट्यूप-बी में शीर्ष स्थान हासिल किया। श्री कांतीरवा स्टेडियम पर मातूक ने 24वें मिनट में ही गोल जमा दिया, जो लेबनान की जीत के लिये निर्णायक साबित हुआ। लेबनान अब शुक्रवार को होने वाले सेमीफाइनल में भारत का सामना करेगा। भारत और लेबनान इससे पहले भुवनेश्वर में खेले गये इंटरकॉन्टिनेंटल कप के फाइनल में भी आमने-सामने आये थे जहां भारत ने बाजी मारी थी। फीफा रैंकिंग में 154वें स्थान पर मौजूद मालदीव को 99वें रैंक वाली लेबनान के खिलाफ उलटफेर की उम्मीद थी, हालांकि हसन के गोल के कारण लेबनान ने दक्षिण एशियाई देश के विरुद्ध अपना अजेय रिकॉर्ड बरकरार रखा। मैच की सकारात्मक शुरुआत करने वाले लेबनान ने 55 प्रतिशत समय तक गेंद पर कब्जा रखा। लगातार प्रयासों के बाद 24वें मिनट में गतिरोध टूटा और कप्तान हसन ने पेनल्टी बॉक्स के बाहर मिली फ्री किंक को मैच के एकमात्र गोल में बदल दिया। लेबनान ने दूसरे हाफ में अपनी बढ़त दोगुनी करने के कई प्रयास किये लेकिन गोलकीपर हुसैन शरीफ ने दर्शनीय रक्षण कर मालदीव की हार का अंशर नहीं बढ़ा दिया।मालदीव ने अपना सैंफ चैंपियनशिप अभियान तीन मैचों में केवल एक जीत के साथ समाप्त किया।

अगस्त में टी 20 श्रंखला के लिये आयरलैंड जाएगी भारतीय टीम

डबलिन, 28 जून। भारतीय टीम अगस्त में तीन मैचों की टी20 श्रंखला खेलने के लिये आयरलैंड का दौरा करेगी। इस दौरे पर भारतीय टीम 18, 20 और 23 अगस्त को मेजबान आयरलैंड से भिड़ेगी। क्रिकेट आयरलैंड के मुख्य कार्यकारी वॉरेन ड्यूट्रोम ने मंगलवार को जारी बयान में कहा, "हम 12 महीनों में दूसरी बार आयरलैंड में भारत का स्वागत करते हुए खुश हैं। हमने 2022 में दो मैच विकते हुए देखे, इसलिए इस साल तीन मैचों की श्रंखला होने से और भी अधिक प्रशंसकों को उस अवसर का आनंद लेने का मौका मिलना चाहिये जो हमेशा एक यादगार आयोजन होता है। भारत ने पिछले साल दो मैचों की टी20 सीरीज में मेजबान आयरलैंड को 2-0 से हराया था। आयरलैंड से पहले भारत को टेस्ट एकदिवसीय और टी20 सहित तीनों प्रारूपों में वेस्ट इंडीज का सामना भी करना है।

क्वार्टरफाइनल में पहुंची कीर्ति, निकिता

भोपाल, 28 जून। प्रतिभा और उत्साह का उल्लेखनीय प्रदर्शन करते हुए कीर्ति और निकिता ने यहां छठी युवा महिला राष्ट्रीय मुक्केबाजी चैंपियनशिप के क्वार्टरफाइनल में जगह बना ली है। टूर्नामेंट के दूसरे दिन मंगलवार को कीर्ति (81 किग्रा) ने असाधारण कौशल का प्रदर्शन करते हुए पंजाब की मनीषा गिरी के खिलाफ 5-0 से जीत हासिल की। मौजूदा एशियाई जूनियर चैंपियन अपनी सटीकता और चपलता के दम पर पूरे मुक़ाबले के दौरान अपनी प्रतिद्वंदी पर हावी रही। क्वार्टरफाइनल में कीर्ति का सामना तेलंगाना की कीर्तना लक्ष्मी से होगा। दो बार की एशियाई जूनियर चैंपियन निकिता (60 किग्रा) ने रोमांचक मुक़ाबले में उत्तर प्रदेश की अनर्मािका यादव को 5-2 से हराया। उत्तराखंड में जन्मी मुक्केबाज ने कड़े मुक़ाबले में विजयी होने के लिये अपनी तेज रफ्तार और तेज मुक्कों का इस्तेमाल किया।

मैदान में घुसे प्रदर्शनकारी, बेयरस्टो ने उठाकर बाहर किया

नई दिल्ली। लंदन के लॉर्ड्स मैदान पर चल रहे द एंशेज सीरीज के दूसरे टेस्ट के दौरान हंगामा हो गया। इंग्लैंड-ऑस्ट्रेलिया के बीच चल रही सीरीज के दूसरे मुक़ाबले के पहले दिन ऑयल प्रोटेस्ट कर रहे 2 प्रदर्शनकारी मैदान पर घुस गए। जिसके कारण खेल थोड़ी देर के लिए रोकना पड़ा। इंग्लिश कप्तान बेन स्टोक्स ने प्रदर्शनकारियों को रोकने की नाकाम कोशिश

अश्विन बोले- दूसरे टेस्ट से पहले ही बेयरस्टो कुछ भारी काम कर चुके हैं

की। बाद में विकेटकीपर जॉनी बेयरस्टो प्रदर्शनकारियों में से एक को कंधे पर उठाकर मैदान से बाहर करते नजर आए।
क्या है पूरा मामला : लंदन के लॉर्ड्स मैदान पर बुधवार को द एंशेज सीरीज का दूसरा टेस्ट शुरू हुआ। पहले सेशन में एक ओवर ही डलना था कि ऑयल प्रोटेस्ट कर रहे 2 प्रदर्शनकारी मैदान पर घुस गए। कप्तान बेन स्टोक्स ने उन्हें रोकना चाहा, लेकिन प्रोटेस्ट नहीं रुके। ऐसे में इंग्लिश विकेटकीपर जॉनी बेयरस्टो ने एक प्रदर्शनकारी को कंधे पर उठाकर बाहर कर दिया, जबकि दूसरे को सिक्वॉरिटी ने बाहर पहुंचाया। दोनों प्रदर्शनकारियों ने जस्ट स्टॉप ऑयल ली-शर्ट पहन रखी थी। प्रदर्शनकारियों के हाथ में ऑरेंज कलर का पाउडर भी था। इसे उन्होंने बेयरस्टो पर फेंका जिसकी वजह से उनकी टीशर्ट भी खराब हो गई। घटना के बाद मेट्रोपॉलिटन पुलिस ने कहा कि घटना के बाद तीन लोगों को गिरफ्तार किया गया है।
जर्सी चेंजकर उतरे बेयरस्टो: इस पूरे वाक्ये के दौरान बेयरस्टो के कपड़े खराब हो गए। इसलिए बेयरस्टो तुरंत मैदान से बाहर गए और इंग्लिश रूम से टी-शर्ट चेंज करके लौटे। आयरलैंड के खिलाफ टेस्ट से पहले बस रोकी थी। इससे पहले प्रदर्शनकारियों ने 1 जून को आयरलैंड के खिलाफ टेस्ट से पहले टीम की बस रोकी थी। यह टेस्ट भी लॉर्ड्स मैदान पर खेला गया था। यह खुलासा बेयरस्टो ने सोशल मीडिया पर किया था। इंग्लैंड में इन दिनों जस्ट स्टॉप ऑयल प्रदर्शन हो रहे हैं। ये प्रदर्शन जस्ट स्टॉप ऑयल ग्यूप कर रहा है। इन प्रदर्शनों के तहत प्रदर्शनकारी ब्रिटेन सरकार की नई तेल, गैस और कोयला परियोजनाओं का विरोध कर रहे हैं। जस्ट स्टॉप ऑयल के मुताबिक फॉसिल फ्यूल यानी जीवाश्म ईंधन क्लाइमेट के लिए अच्छा



नहीं है। ग्यूप ने सरकारी नीतियों में बदलाव होने तक अपने हार्ड-प्रोफाइल विरोध प्रदर्शन जारी रखने का वादा किया है। 3 पॉइंट्स में जानिए ऑयल प्रोटेस्ट की मांगें यूके और अन्य सरकारें सभी नए तेल और गैस अनुसंधान बंद कर दें। ऑयल उत्पादन के लिए नए लाइसेंस जारी न किए जाएं। सरकार ऑयल परियोजनाओं से जुड़े लाइसेंसों को तुरंत प्रभाव से रह कर दें। 5 खेलों के 7 मुक़ाबलों में प्रोटेस्ट कर चुका है ग्यूप जस्ट स्टॉप ऑयल ज्यादातर स्पॉट्स इवेंट्स में प्रोटेस्ट करता है। 2022 से लेकर अब तक इस ग्यूप ने 5 अलग-अलग खेलों में प्रोटेस्ट किया है।
इंग्लिश प्रीमियर लीग : 20 मार्च 2022: दो समर्थकों ने लंदन में आर्सेनल के एमिरेट्स स्टेडियम में एक फुटबॉल मैच को बाधित करने की कोशिश की थी। 21 मार्च 2022: लिंक्डइन के गॉडिंसन पार्क में एक फुटबॉल मैच के दौरान एक समर्थक पिच पर आ गया और केबल ने खुद गर्दन को गोलपोस्ट से बांध दिया। इसके अगले दिन भी एक समर्थक कुछ देर के लिए बॉल्बेहेम्टन के मोलिनैक्स स्टेडियम की पिच पर आ गया और प्रदर्शन किया। 24 मार्च 2022: 6 प्रदर्शनकारियों ने

टोटेनहम हॉटस्पर स्टेडियम में एक मैच को बाधित करने का प्रयास किया। सभी को तुरंत हटा दिया गया, लेकिन मैच थोड़ी देर के लिए रुक गया।
ब्रिटिश टॉड प्रिक्स : 3 जुलाई 2022 को जस्ट स्टॉप ऑयल समर्थक 2022 ब्रिटिश टॉड प्रिक्स में रेस के दौरान ट्रैक पर चले गए। लिहाजा पुलिस ने उन्हें गिरफ्तार कर लिया।
वर्ल्ड स्नूकर चैंपियनशिप : 17 अप्रैल को, 2023 वर्ल्ड स्नूकर चैंपियनशिप में , रॉबर्ट मिलिन्स और जो पेरी के बीच एक मैच के दौरान, दो प्रदर्शनकारियों ने शेफील्ड शहर के क्रूसिबल थिएटर में स्नूकर टेबल पर चढ़ने का प्रयास किया। एक प्रदर्शनकारी मेज पर चढ़ने में कामयाब रहा, उसने टेबल पर ऑरेंज पाउडर फैला दिया, जिससे खेल रात भर के लिए रुक गया।
दोनों प्रीमियरशिप फाइनल : प्रदर्शनकारियों ने पिच पर आक्रमण करके और मैदान पर ऑरेंज पाउडर फेंककर 27 मई को सार्केन्स और सेल शार्क के बीच रग्बी प्रीमियरशिप फाइनल को जबरन रोक दिया था। बाद में मेट्रोपॉलिटन पुलिस ने दो लोगों को गिरफ्तार किया।

स्पेशल ओलिंपिक में पंजाब के सात खिलाड़ियों ने जीते पदक

चंडीगढ़, 28 जून। पंजाब के खेल मंत्री गुरमीत सिंह मीत हेयर ने बर्लिन स्पेशल ओलिंपिक विश्व खेलों में पदक जीतने वाले राज्य के खिलाड़ियों को बधाई देते हुए बुधवार को कहा कि उनकी उपलब्धि पंजाब के लिये गर्व की बात है। हाल ही में बर्लिन में संपन्न स्पेशल ओलिंपिक वर्ल्ड समर गेम्स-2023 में भारतीय दल के बेहतरतीन प्रदर्शन में पंजाब के खिलाड़ियों ने अहम भूमिका निभाई है। पंजाब के सात खिलाड़ियों ने विभिन्न स्पर्धाओं में तीन स्वर्ण, एक रजत और चार कांस्य पदक जीते।

श्री मीत हेयर ने कहा कि यह पंजाब के लिए गर्व की बात है कि पंजाब के खिलाड़ियों ने स्पेशल ओलिंपिक में अच्छा प्रदर्शन कर देश का नाम रोशन किया। उन्होंने कहा कि यह अधिक महत्वपूर्ण है कि विशेष आवश्यकता वाले बच्चे अनेक कठिनाइयों और कठिनाइयों के बावजूद अपनी कड़ी मेहनत और लगन से खेलों में भाग ले रहे हैं और देश के लिए पदक जीत रहे हैं। श्री मीत हेयर ने कहा कि पंजाब के मुख्यमंत्री

भागवंत मान के निर्देशों पर खेल विभाग द्वारा तैयार की जा रही नयी खेल नीति में पैरा खेलों के साथ-साथ स्पेशल ओलिंपिक/बाधित और दृष्टिबाधित खेलों के खिलाड़ियों को विशेष प्राथमिकता दी जा रही है। उन्होंने इस गौरवपूर्ण उपलब्धि के लिये खिलाड़ियों, उनके माता-पिता और कोचिंग स्टाफ को श्रेय दिया।

उन्होंने स्पेशल ओलिंपिक पंजाब के सलाहकार डॉ. परमजीत सचदेवा के नेतृत्व में किये जा रहे प्रयासों की भी सराहना की। श्री मीत हेयर ने बताया कि पंजाब के खिलाड़ियों द्वारा जीते गये पदकों में रोजर स्केटिंग में एमडी निखार ने एक स्वर्ण पदक, रेनू ने दो कांस्य पदक और सीता ने एक कांस्य पदक जीता। जतिंदर सिंह और हरजीत सिंह ने पारंपरिक फुटबॉल में स्वर्ण, प्रिया देवी ने बास्केटबॉल में रजत और ज्योति कौर ने एकिकृत फुटबॉल में कांस्य पदक जीता। पंजाब से सात विशेष खिलाड़ी, एक एकिकृत साथी और एक कोच सहित नौ सदस्य भारतीय दल का हिस्सा थे।

राष्ट्रीय जूडो चैंपियनशिप सात जुलाई से

बेल्लारी, 28 जून। राष्ट्रीय कैडेट जूडो चैंपियनशिप 2023-24 का आयोजन सात और नौ जुलाई के बीच यहां इंसप्यार इंस्टीट्यूट ऑफ स्पोर्ट (आईआईएस) में किया जाएगा। आईआईएस ने बुधवार को इसकी घोषणा की।
यह टूर्नामेंट भारतीय जूडो संघ (जेएफआई) के सहयोग से आयोजित किया जा रहा है। यह पिछले 12 महीनों में आईआईएस द्वारा आयोजित तीसरी प्रमुख राष्ट्रीय प्रतियोगिता होगी। आईआईएस ने 2022 में राष्ट्रीय सब जूनियर एवं जूनियर मुक्केबाजी राष्ट्रीय चैंपियनशिप की मेजबानी की थी, जबकि मार्च 2023 में यहां भारतीय ओपन-श्री और जंप प्रतियोगिता का आयोजन हुआ था।

आईआईएस के मुख्य कार्यकारी अधिकारी (सीईओ) रुदी वालें ने कहा, "हम बेल्लारी में इंसप्यार इंस्टीट्यूट ऑफ स्पोर्ट में राष्ट्रीय कैडेट जूडो चैंपियनशिप की मेजबानी करके बहुत खुश हैं। देश भर से इतने सारे युवा जुडोकाओं का घर बनने का अवसर हमारे लिए सौभाग्य और सम्मान की बात है। यह हमें कुछ बेहतरतीन जुडोकाओं को खेलते हुए देखने के साथ-साथ उन्हें वे सुविधाएं दिखाने का अवसर देता है जो हम यहां प्रदान करते हैं।"
कई बेहद प्रतिभाशाली जुडोका राष्ट्रीय टूर्नामेंट में प्रतिस्पर्धा करने के लिये देश भर से बेल्लारी आएंगे, जिसमें कई आईआईएस-प्रशिक्षित जुडोका भी शामिल होंगे। कुल 11 आईआईएस जुडोका चार राज्यों का प्रतिनिधित्व करते

हुए राष्ट्रीय चैंपियनशिप में भाग लेंगे। उल्लेखनीय है कि मणिपुर से भाग लेने वाले दल में आठ आईआईएस जुडोका शामिल हैं। ओलिविया देवी (44 किग्रा), नृगशिथोई चानू (52 किग्रा), रोनी देवी (57 किग्रा), दीपापति (70 किग्रा), योहेनबा (55 किग्रा), वांगथोई (66 किग्रा), सूरज सिंह (60 कि.टा।) सबसे खास बात यह है कि भारत के पहले जूडो विश्व चैंपियन लिनथोई चंनबम 63 किलोडामा भार वर्ग में टूर्नामेंट में मणिपुर का प्रतिनिधित्व करेंगे।
जूडो संघ के सहायक सचिव राजन सी.एस. ने कहा, बेल्लारी में इंसप्यार इंस्टीट्यूट ऑफ स्पोर्ट्स के सहयोग से राष्ट्रीय कैडेट जूडो चैंपियनशिप आयोजित करना भारतीय जूडो महासंघ का विशेषाधिकार है। सभी 31 जेएफआई संबद्ध राज्यों/इकाइयों के 234 लड़के, 228 लड़कियां और 126 अधिकारी भाग ले रहे हैं, और यह वह समय है जब जेएफआई पूर्ण प्रायोजन के साथ कैडेट लड़कों और लड़कियों के लिए एक स्वतंत्र राष्ट्रीय का आयोजन कर रहा है। जेएफआई भारत में जूडो के विकास के लिए दीर्घकालिक भागीदार के रूप में इस चैंपियनशिप को लेने के लिए आईआईएस और जेएसडब्ल्यू को सराहना करता है। एशियाई खेलों में अपने लिये जगह पक्की करने के बाद आईआईएस जुडोका यश विजयन 100 किग्रा वर्ग में प्रतियोगिता में दिल्ली का प्रतिनिधित्व करेंगे, जबकि इशरूना नारंग (70 किग्रा) चंडीगढ़ का प्रतिनिधित्व करेंगे।

सेमीफाइनल में पहुंचकर सुमित ने पदक किया पक्का

अस्ताना, 28 जून। भारतीय मुक्केबाज सुमित ने बुधवार को इलोडा कप के दूसरे दिन 86 किटा वर्ग में शानदार जीत हासिल करते हुए कांस्य पदक पक्का किया। सुमित ने मेजबान कजाकिस्तान के बेकजात तंगरत के खिलाफ क्वार्टरफाइनल मुक़ाबले में शुरू से ही दबदबा बनाया रखा और अपनी ताकत एवं सटीकता का प्रदर्शन करते हुए एकतरफा मुक़ाबले में 5-0 से जीत हासिल की। दूसरी ओर, 51 किटा प्री-क्वार्टर फाइनल मुक़ाबले में, जोरम मुआना कजाकिस्तान के दरियान कुलशावरोव के खिलाफ 4-1 के विभाजित फैसले से विजयी हुए। मुआना अब गुरुवार को क्वार्टरफाइनल में टोक्यो ओलिंपिक के कांस्य पदक विजेता साकेन बिबोसिनोव से भिड़ेंगे। अन्य क्वार्टर फाइनल मुक़ाबलों में, शिवेंद्र कौर (50 किग्रा) ने बहादुरी से मुक़ाबला किया।

भारत में अक्टूबर-नवंबर में 6 दिन तक वनडे वर्ल्ड होगा

नई दिल्ली। भारत में अक्टूबर-नवंबर में 46 दिन तक वनडे वर्ल्ड होगा, 48 मैच खेले जाएंगे। इनमें से 14 ऐसे सुपर मुक़ाबले हैं, जिन पर सभी की निगाहें रहेंगी। पहला ही मैच पिछले वर्ल्ड कप की विजेता और उप-विजेता इंग्लैंड और न्यूजीलैंड के बीच होगा। न्यूजीलैंड पिछला वर्ल्ड कप सुपर ओवर में हारी थी। ऐसे में इन दोनों टीमों का ओपनिंग मैच दिलचस्प होगा।

हमेशा की तरह इस बार भी इंडिया-पाकिस्तान का मैच सबसे ज्यादा प्रेशर वाला होगा। अब तक हुए 12 वनडे वर्ल्ड कप में दोनों टीमों के बीच 7 मैच हुए और सातों भारत ने जीते। जानिए वर्ल्ड कप के ये 14 मैच इतिहास और आंकड़ों के लिहाज से अहम क्यों हैं, शुरुआत भारत से...

1. पांच बार की चैंपियन ऑस्ट्रेलिया से पहला मुक़ाबला, अब तक 12 बार भिड़े, भारत सिर्फ 4 बार जीता
आंकड़े: भारत का पहला मैच 5 बार की चैंपियन ऑस्ट्रेलिया से 8 अक्टूबर को चेन्नई में है। वनडे वर्ल्ड कप में दोनों अब तक 12 बार टकराए, 8 बार ऑस्ट्रेलिया और महज 4 बार भारत को जीत मिली।

1987 वर्ल्ड कप में दोनों के बीच राइवलरी शुरू हुई। ऑस्ट्रेलिया ने 270 रन बनाए और टीम इंडिया 49.5 ओवर में 269 रन पर ऑलआउट हो गई। भारत यह मैच सिर्फ 1 रन से हारा। भारत ने इसी टूर्नामेंट में हिसाब बराबर किया। दिल्ली में ऑस्ट्रेलिया को 56 रन से हराया।

1992 वर्ल्ड कप में ऑस्ट्रेलिया में टूर्नामेंट हुआ। ब्रिसेबेन के मैदान पर इंडिया फिर एक रन से मैच हार गई। टूर्नामेंट इतिहास में 2 ही बार कोई टीम एक रन से हारी, दोनों में भारत का नाम रहा। 1992 से 2003 तक ऑस्ट्रेलिया ने लगातार 5 मैच जीत लिए। इनमें 2003 का वनडे वर्ल्ड कप फाइनल भी शामिल है। 2003 फाइनल में ऑस्ट्रेलिया ने भारत के खिलाफ 359 रन बनाए। ये भारत के खिलाफ वर्ल्ड कप का सबसे बड़ा स्कोर है। 2011 में अहमदाबाद के मैदान पर दोनों टीमों क्वार्टर फाइनल में भिड़ीं। यहां भारत ने 5 विकेट से मुक़ाबला जीता और ऑस्ट्रेलिया से लगातार 5 हार का बदला लिया। 2015 के सेमीफाइनल में ऑस्ट्रेलिया ने फिर टीम इंडिया को हरा दिया। 2019 में ट्यूप स्टेज में भारत ने ऑस्ट्रेलिया को 36 रन से हराया था।

18 अगस्त से आयरलैंड के खिलाफ टी-20 सीरीज खेलेगा भारत

नई दिल्ली। क्रिकेट आयरलैंड ने भारत के खिलाफ तीन मैचों की टी-20 सीरीज का शेड्यूल जारी कर दिया है। वेस्टइंडीज दौरे के बाद टीम इंडिया आयरलैंड में टी-20 सीरीज खेलेगी। इस सीरीज की शुरुआत 18 अगस्त से होगी। तीनों टी-20 मुक़ाबले मलाहाइड में खेले जाएंगे। इंटरनेशनल क्रिकेट काउंसिल ने मंगलवार को शेड्यूल की पुष्टि करते हुए इसे ट्विंट टैलेंट किया है। ने लिखा- कौन मलाहाइड पार्टी के लिए तैयार है? आयरलैंड अगस्त में तीन मैचों की टी-20 सीरीज के लिए भारत की मेजबानी करेगा।

तीनों मुक़ाबले मलाहाइड में होंगे; हार्दिक कर सकते हैं कप्तानी

टीम इंडिया का वेस्टइंडीज दौर : आयरलैंड से पहले टीम इंडिया जुलाई-अगस्त में वेस्टइंडीज का दौरा करेगी। भारतीय क्रिकेट टीम के वेस्टइंडीज दौरे का शेड्यूल जारी हो चुका है। 12 जुलाई को 2 टेस्ट की सीरीज का पहला मुक़ाबला खेला जाएगा। 27 जुलाई से 3 वनडे और 3 अगस्त से 5 टी-20 मैचों की सीरीज शुरू होगी। 13 अगस्त को 5वें टी-20 के साथ ही टीम इंडिया का वेस्टइंडीज दौरा खत्म होगा।
टीम इंडिया ने पिछले साल किया था आयरलैंड का दौरा : टीम इंडिया आयरलैंड



में आखिरी बार पिछले साल टी-20 सीरीज खेलने गई थी। तब 2 मैचों की सीरीज भारत ने हार्दिक पंडया के कप्तानी में 2-0 से जीती थी। टीम इंडिया और आयरलैंड के बीच अब तक दो टी-20 सीरीज खेली गई है। दोनों

सीरीज भारत ने जीती हैं। भारतीय क्रिकेट कंट्रोल बोर्ड () ने वेस्टइंडीज के खिलाफ टेस्ट और वनडे सीरीज के लिए टीम का ऐलान कर दिया है, लेकिन टी-20 सीरीज के लिए टीम की

घोषणा नहीं हुई है। वेस्टइंडीज और आयरलैंड दौरे के लिए टीम का ऐलान एक साथ कर सकता है। आयरलैंड के खिलाफ टीम की कप्तानी हार्दिक पंडया को सौंपी जा सकती है।